

REGOLAMENT TAL-KUMMISSJONI (KE) Nru 1119/2007

tas-27 ta' Settembru 2007

li jidderoga mir-Regolament (KE) Nru 581/2004 li jiftah stedina permanenti għall-offerti dwar ir-rifużjoni ta' l-esportazzjoni li tikkonċerna ċerti tipi ta' butir u mir-Regolament (KE) Nru 582/2004 li jiftah stedina permanenti għall-offerti dwar ir-rifużjoni ta' l-esportazzjoni li tikkonċerna t-trab tal-halib xkumat

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1255/1999 tas-17 ta' Mejju 1999 dwar l-organizzazzjoni komuni tas-suq tal-halib u tal-prodotti tal-halib ⁽¹⁾, u partikolarment l-Artikolu 31(3)(b) u (14) tiegħu,

Billi:

(1) Il-qagħda attwali fis-suq tal-halib u tal-prodotti tal-halib ippermettiet li r-Regolament tal-Kummissjoni (KE) Nru 660/2007 ta' l-14 ta' Ġunju 2007 li jistabbilixxi r-rifużjonijiet għall-esportazzjoni tal-halib u tal-prodotti tal-halib ⁽²⁾ ma jipprovdix għal rifużjonijiet ta' l-esportazzjoni mill-15 ta' Ġunju 2007. Din il-qagħda x'aktarx li tibqa' hekk għal xi xhur.

(2) L-Artikolu 2(2) tar-Regolament tal-Kummissjoni (KE) Nru 581/2004 ⁽³⁾ u l-Artikolu 2(2) tar-Regolament tal-Kummissjoni (KE) Nru 582/2004 ⁽⁴⁾, jistabbilixxi l-perjodu ta' applikazzjoni għal offerti dwar iċ-ċertifikati ta' rifużjoni ta' l-esportazzjoni għall-butir u għat-trab tal-halib xkumat. Minhabba l-qagħda attwali fis-suq u bil-għan li jiġu evitati hafna proċeduri amministrattivi u spejjeż mhux meħtieġa huwa xieraq u biżżejjed li jkun hemm perjodu wiehed biss matul l-aħħar tliet xhur ta' l-2007 li fih tista' ssir applikazzjoni għall-offerti kull xahar.

(3) Għaldaqstant jeħtieġ li ssir deroga mir-Regolamenti (KE) Nru 581/2004 u (KE) Nru 582/2004.

(4) Il-miżuri pprovduti f'dan ir-Regolament huma skond l-opinjoni tal-Kumitat ta' Ġestjoni għall-Halib u l-Prodotti tal-Halib,

ADOTTAT DAN IR-REGOLAMENT:

Artikolu 1

Permezz tad-deroga mill-Artikolu 2(2) tar-Regolament (KE) Nru 581/2004, il-perjodi ta' l-offerti għax-xhur ta' Ottubru sa Diċembru 2007 għandhom ikunu kif ġej:

⁽¹⁾ ĠU L 160, 26.6.1999, p. 48. Ir-Regolament kif emendat l-aħħar bir-Regolament (KE) Nru 1913/2005 (ĠU L 307, 25.11.2005, p. 2).

⁽²⁾ ĠU L 155, 15.6.2007, p. 26.

⁽³⁾ ĠU L 90, 27.3.2004, p. 64. Ir-Regolament kif emendat l-aħħar bir-Regolament (KE) Nru 276/2007 (ĠU L 76, 16.3.2007, p. 16).

⁽⁴⁾ ĠU L 90, 27.3.2004, p. 67. Ir-Regolament kif emendat l-aħħar bir-Regolament (KE) Nru 276/2007.

(a) għal Ottubru 2007 il-perjodu ta' l-offerti għandu jibda fid-9 u jispicċa fis-16 ta' Ottubru;

(b) għal Novembru 2007 il-perjodu ta' l-offerti għandu jibda fis-6 u jispicċa fit-13 ta' Novembru;

(c) għal Diċembru 2007 il-perjodu ta' l-offerti għandu jibda fl-4 u jispicċa fil-11 ta' Diċembru.

Jekk id-data tal-bidu tkun btala pubblika, il-perjodu għandu jibda mill-ġurnata tax-xogħol li jmiss. Jekk id-data tat-tmiem tkun btala pubblika, għandu jintemm fil-ġurnata tax-xogħol ta' qabel.

Il-perjodi ta' l-offerti għandhom jibdew u jispicċaw fis-13:00 (hin ta' Brussell).

Artikolu 2

Permezz ta' deroga mill-Artikolu 2(2) tar-Regolament (KE) Nru 582/2004, il-perjodi ta' l-offerti għax-xhur ta' Ottubru sa Diċembru 2007 għandhom ikunu kif ġej:

(a) għal Ottubru 2007 il-perjodu ta' l-offerti għandu jibda fid-9 u jispicċa fis-16 ta' Ottubru;

(b) għal Novembru 2007 il-perjodu ta' l-offerti għandu jibda fis-6 u jispicċa fit-13 ta' Novembru;

(c) għal Diċembru 2007 il-perjodu ta' l-offerti għandu jibda fl-4 u jispicċa fil-11 ta' Diċembru.

Jekk id-data tal-bidu tkun btala pubblika, il-perjodu għandu jibda mill-ġurnata tax-xogħol li jmiss. Jekk id-data tat-tmiem tkun btala pubblika, il-perjodu għandu jispicċa fil-ġurnata tax-xogħol ta' qabel.

Il-perjodi ta' l-offerti għandhom jibdew u jispicċaw fis-13:00 (hin ta' Brussell).

Artikolu 3

L-Istati Membri għandhom jinfirmaw l-operaturi dwar id-dati l-godda bil-mezzi li jidhrulhom l-aktar xierqa.

Artikolu 4

Dan ir-Regolament għandu jidhol fis-seħh fit-tielet jum wara dak tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 27 ta' Settembru 2007.

Għall-Kummissjoni
Mariann FISCHER BOEL
Membri tal-Kummissjoni
